



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1573/21 - 2008 ඔක්තෝබර් 31 වැනි සිකුරාදා - 2008.10.31

(ආණ්ඩුවේ බලයපිට ප්‍රසිද්ධ කරන ලදී)

### I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

CF 1/64.

(40 වැනි අධිකාරය වූ ) මහජන ආරක්ෂක ආඥාපනත

40 වැනි අධිකාරය වූ මහජන ආරක්ෂක ආඥාපනතේ 5 වැනි වගන්තිය යටතේ ජනාධිපතිවරයා විසින් සාදනු ලබන නියෝග.

මහින්ද රාජපක්ෂ,  
ජනාධිපති.

2008 ඔක්තෝබර් මස 31 වැනි දින,  
කොළඹ දී ය.

නියෝග

- මේ නියෝග 2008 අංක 02 දරන (ගාල්ල සහ මාතර අධිආරක්ෂිත කළාප ) හදිසි අවස්ථා නියෝග වශයෙන් හඳුන්වනු ලැබේ.
- මේ නියෝගවල කාර්ය සඳහා, මේ නියෝගවල I වැනි උපලේඛනයේ විස්තර කොට ඇති ගාල්ල ප්‍රදේශය (‘අ’ කොටස, ‘ආ’ කොටස, ‘ඇ’ කොටස සහ ‘ඈ’ කොටස ) සහ මේ නියෝගවල II වැනි උපලේඛනයේ විස්තරකොට ඇති මාතර ප්‍රදේශය, පිළිවෙළින් “ගාල්ල අධි ආරක්ෂිත කළාපය ” සහ “මාතර අධි ආරක්ෂිත කළාපය” යනුවෙන් ප්‍රකාශයට පත් කරනු ලැබේ.
- මේ නියෝග ක්‍රියාත්මක කිරීමේ කාර්ය සඳහා වගකිවයුතු නිසි බලධාරියා වශයෙන් යම් තැනැත්තකු ජනාධිපතිවරයා විසින් මේ නියෝගවල කාර්ය සඳහා නමින් හෝ ධුරයෙන් හෝ පත්කරනු ලැබිය යුතු ය.
- (1) යම් විශේෂ අවස්ථාවක දී රටෙහි ආරක්ෂක තත්ත්වය සැලකිල්ලට ගනිමින්, මේ නියෝගවල 2 වැනි නියෝගය මගින් ප්‍රකාශිත අධි ආරක්ෂිත කළාප දෙක තුළ ක්‍රියාකාරකම් පාලනය කිරීම සඳහා විශේෂ වැඩපිළිවෙළක් අවශ්‍ය බව නිසි බලධාරියාගේ මතය වන අවස්ථාවක, එසේ පාලනය කිරීම සඳහා අවශ්‍ය වැඩ පිළිවෙල ඔහු විසින් සකස් කරනු ලැබිය යුතු ය.
- (2) නිසි බලධාරියා විසින් මේ නියෝග යථාපරිදි සහ ප්‍රතිඵලදායී ලෙස ක්‍රියාත්මක කිරීම සඳහා අවශ්‍ය විධාන කලින් කල නිකුත් කරනු ලැබිය හැකි ය.
- (3) (2) වැනි ඡේදය යටතේ විධාන නිකුත් කරනු ලැබූ යම් තැනැත්තකු විසින් එකී විධානවලට අනුකූලව කටයුතු කිරීම ඒ තැනැත්තාගේ කාර්යය වන්නේ ය.

5. (1) පවත්නා ආරක්ෂිත තත්ත්වය සැලකිල්ලට ගැනීමේ දී 2 වැනි නියෝගය යටතේ අධිආරක්ෂිත කළාපයක් ලෙස ප්‍රකාශිත කළාපය තුළ පිහිටි ඉන්ධන ගබඩා කිරීම සඳහා සහ බවුසර් ගාල් කිරීම සඳහා නැතහොත් ගෑස් ගබඩා කර තැබීම සඳහා භාවිත කරනු ලබන යම් ගොඩනැගිල්ලක හෝ ව්‍යුහයක් තුළ නැතහොත්, එකී ගොඩනැගිල්ලේ හෝ ව්‍යුහයේ හඳුනාගත් යම් කොටසක් තුළ කරගෙන යනු ලබන යම් ක්‍රියාකාරකම් ආරක්ෂා කිරීම සඳහා විශේෂ ආරක්ෂිත පියවර ගත යුතු බව නිසි බලධරයාගේ මතය වන්නේ නම්, නිසි බලධරයා විසින්, නියමයක් මගින් -

- (අ) එකී ගොඩනැගිල්ල හෝ ව්‍යුහය නැතහොත් ඒවායේ කොටසක් “නිශ්චිතව දක්වා ඇති ගොඩනැගිල්ල” ලෙස හඳුනා ගැනීම;
- (ආ) එකී නිශ්චිතව දක්වා ඇති ගොඩනැගිල්ලට ඇතුළුවීම සියලු දෙනාට ම තහනම් කිරීම,

කරනු ලැබිය යුතු ය.

එසේ වුව ද, නිසිබලධරයා විසින්, යම් විශේෂ බලපත්‍රයක් මගින්, එහි නිශ්චිත ව සඳහන් කරනු ලබන කොන්දේසිවලට යටත්ව එහි නිශ්චිතව දක්වා ඇති ගොඩනැගිල්ලකට ඇතුළුවීමට හෝ ඒ තුළ රැඳී සිටීමට යම් තැනැත්තන්ට අවසර දෙනු ලැබිය හැකි ය.

(2) (1) වැනි ඡේදය යටතේ නියමයක් කළ විටෙක, නිසි බලධරයා විසින් පහත සඳහන් සියලු හෝ යම් බලතල, ක්‍රියාත්මක කරනු ලැබිය හැකි ය :-

- (අ) යම් නිශ්චිතව දක්වා ඇති ගොඩනැගිල්ලක අයිතිකරු, පදිංචිකරු හෝ භාරව සිටින්නාට යම් පරීක්ෂා කිරීමක් පිළිබඳව දැනුම් නොදී එකී ගොඩනැගිල්ල පරීක්ෂා කිරීම හෝ පරීක්ෂා කරවනු ලැබීම ;
- (ආ) නිශ්චිතව දක්වා ඇති ගොඩනැගිල්ල තුළ සහ ඒ වටා ප්‍රමාණවත් ආරක්ෂක පිරිස් යෙදවීමට සහතික වීම ;
- (ඇ) නිශ්චිතව දක්වා ඇති ගොඩනැගිලි පරිශ්‍රයට ඇතුළුවන තැනැත්තකු හෝ වාහනයක්, පරීක්ෂා කිරීමට සැලැස්වීම;
- (ඈ) නිශ්චිතව දක්වා ඇති ගොඩනැගිල්ල තුළට අවසර නොලත් පුද්ගලයන් ඇතුළුවීම හෝ ඒ තුළ රැඳී සිටීම වැළැක්වීම ; සහ
- (ඉ) නිශ්චිතව දක්වා ඇති ගොඩනැගිල්ලේ ආරක්ෂාව සහතික කිරීම පිණිස සහ ආරක්ෂාවට අවදානමක් විය හැකි ආකාරයකට හෝ යම් නීති විරෝධී කාර්යයකට එකී ගොඩනැගිල්ල භාවිතා කිරීම වැළැක්වීම ද සඳහා අවශ්‍ය විය හැකි යම් පියවර ගැනීමට එකී ගොඩනැගිල්ලේ අයිතිකරු, පදිංචිකරු හෝ භාරව සිටින තැනැත්තාට විධාන කිරීම ;
- (ඊ) ඉහත දක්වා ඇති කවර හෝ බලතල ක්‍රියාත්මක කිරීම සඳහා අවශ්‍ය වෙනත් ක්‍රියා කිරීම.

(3) නිසිබලධරයා විසින්, 2 වැනි නියෝගය මගින් ප්‍රකාශිත අධිආරක්ෂිත කළාපය තුළ වූ ඉන්ධන ගබඩා කිරීම, බවුසර් ගාල් කිරීම හෝ ගෑස් ගබඩා කිරීම සඳහා භාවිතා කරනු ලබන යම් ප්‍රදේශයකට අදාළ වූ ඒ ප්‍රදේශය තුළ සිදුවන සැලසුම් කිරීම් හා ගොඩනැගිලි ඉදිකිරීම් පිළිබඳ ක්‍රියාකාරකම් විධිමත් කිරීමේ කාර්ය සඳහා එකී ප්‍රදේශය තුළ කරගෙන යා හැකි අවසරලත් භාවිතයන් ද, එකී භාවිතයන් කරගෙන යාමේ දී යටත් විය යුතු කොන්දේසි ඇත්නම් එකී කොන්දේසි ද හඳුනාගැනීම කළ හැකි වන්නේ ය.

(4) වෙනත් යම් නීතියක පටහැනිව කුමක් සඳහන් වුව ද, 2 වැනි නියෝගය යටතේ ප්‍රකාශිත අධිආරක්ෂිත කළාපය තුළ පිහිටි, ඉන්ධන ගබඩා කිරීම සහ බවුසර් ගාල් කිරීම හෝ ගෑස් ගබඩා කිරීම සඳහා භාවිතා කරනු ලබන යම් ප්‍රදේශයක් තුළ සිදුවන යම් මරණයක්, තුවාලයක් හෝ හානියක් සම්බන්ධයෙන් යම් රක්ෂණ සහතිකයක් යටතේ යම් හානිපූරණයක් හෝ වෙනත් යම් ගෙවීමක් මේ නියෝගවල විධිවිධාන උල්ලංඝනය වන ලෙසින් නොකළ යුත්තේ ය.

6. (1) නිසිබලධරයා විසින් හෝ ඒ සඳහා නිසිබලධරයා විසින් විශේෂයෙන් බලය දෙන ලද යම් තැනැත්තකු හෝ විසින් ඒ සඳහා නිකුත් කරනු ලබන අවසර පත්‍රයක් යටතේ මිස, 2 වැනි නියෝගය යටතේ ප්‍රකාශිත අධිආරක්ෂිත කළාපය තුළට කවර හෝ තැනැත්තකු විසින් ඇතුළුවීම හෝ යම් ලොරියක් හෝ ට්‍රැක්ටරයක් ගෙනයාම හෝ නොකළ යුතු ය. එවැනි සෑම අවසර පත්‍රයක්ම එහි නිශ්චිතව දැක්විය යුතු නියමයන් හා කොන්දේසිවලට යටත් විය යුතු අතර එවැනි යම් ලොරියක් හෝ ට්‍රැක්ටරයක් ධාවනය කළ යුතු මාර්ගය ද එකී අවසර පත්‍රයේ නිශ්චිතව දැක්විය යුතු ය.

(2) (1) වැනි ඡේදය යටතේ නිකුත් කරනු ලබන අවසර පත්‍රයක් එය ලැබූ තැනැත්තා විසින් සෑම කල්හි ම එය රැගෙන යාම හෝ අවසර පත්‍රය අදාළ වන ලොරියේ හෝ ට්‍රැක්ටරයේ තබා ගැනීම කළ යුතු අතර ඒ සම්බන්ධයෙන් නිසි බලධරයා විසින් බලය දෙනු ලැබූ යම් පොලිස් නිලධාරියකු හෝ ශ්‍රී ලංකා යුද්ධ හමුදාවේ, ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ යම් සාමාජිකයකු හෝ ඉල්ලා සිටි ඕනෑ ම වේලාවක, එකී අවසර පත්‍රය පරීක්ෂා කිරීම සඳහා ඉදිරිපත් කළ යුතු ය.

(3) (1) වැනි ඡේදය යටතේ නිකුත් කරනු ලැබූ අවසර පත්‍රයක බලය යටතේ හැර සහ ඒ කළාපය තුළ සිදුවන රාජකාරි පිළිබඳ යම් නීත්‍යානුකූල කටයුත්තකට අදාළ වූ යම් භාණ්ඩ පැටවීම හෝ බෑම සම්බන්ධ කාර්යයන් සඳහා අවශ්‍යතාක් දුරට මිස, කවර හෝ තැනැත්තකු විසින්, 2 වැනි නියෝගය මගින් ප්‍රකාශිත යම් අධිආරක්ෂිත කළාපයක් ඇතුළත යම් ලොරියක් හෝ ට්‍රැක්ටරයක් රඳවා තැබීම හෝ නවතා තැබීම නොකළ යුතු ය.

(4) 2 වැනි නියෝගය යටතේ ප්‍රකාශිත යම් අධිආරක්ෂිත කළාපයක් තුළට ඇතුළුවන හෝ, එය තුළට යම් ලොරියක් හෝ ට්‍රැක්ටරයක් පදවාගෙන යන, රඳවා තබන හෝ නවතා තබන සහ එසේ ඇතුළු වී, මේ නියෝගවල විධිවිධාන උල්ලංඝනය කරමින් එකී කළාපය තුළ රැඳී සිටින යම් තැනැත්තෙක්, වරදකට වරදකරු වන අතර ලඝු නඩු විභාගයකින් පසු වැරදිකරු කරනු ලැබීමේ දී—

- (i) පළමු වරද සම්බන්ධයෙන් වන විට, රුපියල් පන්දහසක් නොඉක්මවන දඩයකට ද ;
- (ii) දෙවැනි වරදක් සම්බන්ධයෙන් වන විට, රුපියල් දස දහසක් නොඉක්මවන දඩයකට ද ; සහ
- (iii) තෙවැනි වරදක් සම්බන්ධයෙන් වන විට, මේ නියෝගයේ විධිවිධාන උල්ලංඝනය කිරීමේ දී භාවිතා කරනු ලැබූ ලොරිය හෝ ට්‍රැක්ටරය අධිකරණ නියෝගයක් මගින් රාජසන්තක කිරීමට ද.

යටත් විය යුතු ය.

(5) (4) වැනි ඡේදය යටතේ රාජසන්තක කරනු ලබන යම් ලොරියක් හෝ ට්‍රැක්ටරයක් —

- (අ) අදාළ වරදකරු කිරීමට එරෙහිව, ආණ්ඩුක්‍රම ව්‍යවස්ථාවේ 154ග ව්‍යවස්ථාව යටතේ පිහිටුවනු ලැබූ මහාධිකරණයකට අභියාචනයක් ඉදිරිපත් නොකළේ නම්, එකී වරදකරු කිරීමට එරෙහිව අභියාචනයක් ඉදිරිපත් කිරීමට නියමිත කාලය අවසන් වන දිනයේ සිට බලපවත්වන පරිදි, පූර්ණ ලෙස රජය සතු වන්නේ ය ;
- (ආ) අදාළ වරදකරු කිරීමට එරෙහිව, ආණ්ඩුක්‍රම ව්‍යවස්ථාවේ 154ග ව්‍යවස්ථාව යටතේ පිහිටුවනු ලැබූ මහාධිකරණයකට අභියාචනයක් කරනු ලැබුවේ නම්, එකී වරදකරු කිරීම අභියාචනයේ දී අවසන් වශයෙන් ස්ථිර කරනු ලැබූ දින සිට බලපවත්වන පරිදි පූර්ණ ලෙස රජය සතු වන්නේ ය.

7. (1) නිසිබලධරයා විසින් බලය දෙනු ලැබූ යම් පොලිස් නිලධරයකු හෝ ශ්‍රී ලංකා යුද්ධ හමුදාවේ, ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ යම් සාමාජිකයකු හෝ විසින්, 2 වැනි නියෝගය මගින් ප්‍රකාශිත යම් අධිආරක්ෂිත කළාපයක් තුළ සිටින යම් තැනැත්තකු හෝ තිබෙන යම් ලොරියක් හෝ ට්‍රැක්ටරයක්, එකී ලොරිය හෝ ට්‍රැක්ටරය එකී කළාපය තුළ තිබෙන්නේ මේ නියෝගවල විධිවිධාන උල්ලංඝනය කරමින් ද යන්න සනාථ කරගැනීම සඳහා, සෝදිසි කළ හැකි වන්නේ ය.

(2) (1) වැනි ඡේදයේ නිශ්චිතව දක්වා ඇති යම් නිලධරයකු විසින්, 2 වැනි නියෝගය මගින් ප්‍රකාශිත යම් අධිආරක්ෂිත කළාපයක් තුළට ඇතුළුවීමට, එහි රැඳී සිටීමට හෝ යාම් ඊම් කිරීමට යම් තැනැත්තකුට, ලොරියකට හෝ ට්‍රැක්ටරයකට අවසර දෙමින් (1) වන ඡේදය යටතේ වූ අවසර පත්‍රයක් ඒ තැනැත්තා වෙත හෝ ලොරිය හෝ ට්‍රැක්ටරය සම්බන්ධයෙන් හෝ නිකුත් කර තිබේ දැයි දැනගැනීමේ කාර්ය සඳහා එකී තැනැත්තා, ලොරිය හෝ ට්‍රැක්ටරය 2 වැනි නියෝගය යටතේ ප්‍රකාශිත යම් අධිආරක්ෂිත කළාපය තුළ දී නැවැත්වීම හෝ රඳවා තබාගැනීම කළ හැකි වන්නේ ය.

(3) (1) වන ඡේදයේ නිශ්චිතව දක්වා ඇති යම් නිලධරයෙකුට හෝ සාමාජිකයෙකුට, ඔවුන් විසින් නතර කරන ලද හෝ රඳවා ගන්නා ලද යම් තැනැත්තකු, ලොරියක් හෝ ට්‍රැක්ටරයක් විසින්, 6 වැනි නියෝගය යටතේ නියමිත වූ යම් අවසර පත්‍රයක් ලබාගෙන නොමැති බවට සැකකිරීම සඳහා සාධාරණ හේතු ඇති අවස්ථාවක, අවස්ථාවෝචිත පරිදි එකී නිලධරයා හෝ සාමාජිකයා විසින් එකී තැනැත්තා අත්අඩංගුවට ගැනීමට සහ ලොරිය හෝ ට්‍රැක්ටරය රඳවා ගැනීමට ද සහ අදාළ නීතියට අනුකූලව ක්‍රියාකරනු ලැබීමට ද සැලැස්විය යුතු ය.

(4) 2 වැනි නියෝගය මගින් ප්‍රකාශිත අධිආරක්ෂිත කළාපය තුළ මේ නියෝගයේ (2) වැනි ඡේදයේ විධිවිධාන උල්ලංඝනය කරමින් යම් ලොරියක් හෝ ට්‍රැක්ටරයක් හසුරුවන හෝ පදවන යම් තැනැත්තකු වරදකට වරදකරු විය යුතුය.

8 2 වැනි නියෝගය මගින් ප්‍රකාශිත අධිආරක්ෂිත කළාපය තුළ පිහිටි සෑම රජයේ දෙපාර්තමේන්තුවකම හෝ පුද්ගලික ආයතනයක ප්‍රධානියා හෝ සේවා යෝජකයා විසින් එහි සේවය කරන සියළුම පුද්ගලයන් පිළිබඳ විස්තර සහිත තොරතුරු අදාළ පොලිස් ස්ථානයට සහ නිසිබලධරයාට සැපයිය යුතු ය.

9. 2 වැනි නියෝගය මගින් ප්‍රකාශිත අධිආරක්ෂිත කළාපය තුළ පිහිටි යම් ගොඩනැගිල්ලක ගෘහ මූලිකයා විසින්, එකී පරිශ්‍රය තුළට අවසර නොලත් පුද්ගලයන්ට ඇතුළුවීමට ඉඩ නොදීමට වගබලා ගැනීමේ කාර්ය සඳහා අවශ්‍ය පියවර ගත යුතු ය. එකී ගෘහ මූලිකයා විසින් එකී පරිශ්‍රයක් තුළ ස්ථිර පදිංචිකරුවන්ගේ ලැයිස්තුවක් අදාළ පොලිස් ස්ථානයේ ස්ථානාධිපති වෙත සැපයිය යුතු ය.

10. 2 වැනි නියෝගය මගින් ප්‍රකාශිත අධිආරක්ෂිත කළාපය තුළ යම් ගොඩනැගිල්ලක් ඉදිකිරීම ආරම්භ කිරීම හෝ එකී කළාපය තුළ පිහිටි පවතින ගොඩනැගිල්ලකට යම් එකතු කිරීමක් කිරීම නැතහොත් වැඩි දියුණු කිරීම් කිරීම නිසිබලධරයාගේ පූර්ව ලිඛිත කැමැත්ත නොමැතිව කවර හෝ තැනැත්තකු විසින් නොකළ යුතු ය.

11. කිසිදු තැනැත්තකු, රජයේ දෙපාර්තමේන්තුවක්, පුද්ගලික ආයතනයක් හෝ පුද්ගලයකු විසින් නිසිබලධරයාගේ පූර්ව ලිඛිත කැමැත්ත නොමැතිව 2 වැනි නියෝගය මගින් ප්‍රකාශිත අධිආරක්ෂිත කළාපය තුළ කවර හෝ කැණීම් කටයුත්තක් ක්‍රියාත්මක නොකළ යුතු ය.

12. (1) ඒ සම්බන්ධයෙන් නිසිබලධරයා වෙතින් විධිමත් ලෙස බලය ලැබූ, සහකාර පොලිස් අධිකාරී ධුරයට වඩා අඩු නොවූ නිලයක යම් පොලිස් නිලධාරියකු හෝ ශ්‍රී ලංකා යුද්ධ හමුදාවේ, ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ යම් පදවිලත් නිලධාරියකු හෝ විසින් මෙහි 2 වැනි නියෝගය මගින් ප්‍රකාශිත අධි ආරක්ෂිත කළාපය තුළ පිහිටි යම් පරිශ්‍රයකට ඇතුළුවීමේ නියෝගවල 10 සහ 11 වැනි නියෝගවල විධිවිධාන උල්ලංඝනය කරමින් යම් ඉදිකිරීම් හෝ කැණීම් කටයුතු කරගෙන යන්නේ දැයි පරීක්ෂාකොට බැලීම කළහැකි වන්නේ ය.

(2) මේ නියෝගවල 10 සහ 11 වැනි නියෝගවල විධිවිධාන උල්ලංඝනය කරමින් යම් ඉදිකිරීම් කටයුතු හෝ කැණීම් කටයුතු ක්‍රියාත්මක කොට ඇති බව සොයාගත් අවස්ථාවක, ඒ සොයා ගැනීම කරනු ලැබූ ( 1 ) වැනි ඡේදයේ නිශ්චිතව දක්වා ඇති නිලධාරීන් විසින් එකී ඉදිකිරීම් කටයුතු හෝ කැණීම් කටයුතු ක්‍රියාත්මක කිරීම වහා නවත්වන ලෙස එකී ඉදිකිරීම් කටයුතු හෝ කැණීම් කටයුතු භාරව සිටින තැනැත්තාට නියෝග කළ හැකි වන්නේ ය.

(3) එකී ඉදිකිරීම් කටයුතු හෝ කැණීම් කටයුතු දිගටම කරගෙන යාම අවශ්‍ය වන්නේ ඇයි දැයි හේතු දක්වමින් මේ නියෝගය යටතේ එරෙහිව නියෝගයක් නිකුත් කරනු ලැබූ යම් තැනැත්තෙකුට, අමාත්‍යවරයාට අභියාචනා කළ හැකි වන්නේ ය. අමාත්‍යවරයා විසින්, පෙන්නුම් කරනු ලබන අවස්ථානුගත කරුණු මත, ඉදිකිරීම් කටයුතු හෝ කැණීම් කටයුතු දිගටම කරගෙන යාමට අවසර දීම හෝ එකී කටයුතු තහනම් කිරීම හෝ කළ හැකි වන්නේ ය.

(4) (3) වැනි ඡේදය ප්‍රකාර යම් ඉදිකිරීම් කටයුත්තක් හෝ කැණීම් කටයුත්තක් දිගට ම කරගෙන යාම තහනම් කරනු ලැබූ පසුවත් එකී කටයුත්ත දිගටම කරගෙන යන තැනැත්තෙක් මේ නියෝග යටතේ වරදකට වරදකරු වන්නේ ය.

13. කිසිදු තැනැත්තකු විසින්, 2 වැනි නියෝගය මගින් ප්‍රකාශිත අධිආරක්ෂිත කළාපය තුළ කවර වර්ගයකට හෝ අයත් රතිඤ්ඤා හෝ ගිණිකෙළි දැල්වීම කවර හේතුවක් නිසා හෝ, නොකළ යුතු ය. මේ නියෝගයේ විධිවිධාන උල්ලංඝනය කරන තැනැත්තකු වරදකට වරදකරු වන්නේ ය.

14. සහතිකයේ නිශ්චිතව දක්වා ඇති ක්‍රියා 2 වැනි නියෝගය මගින් ප්‍රකාශිත අධිආරක්ෂිත කළාපය තුළ සිදු වූ බවට නිසිබලධරයාගේ අත්සනින් යුතුව දෙනු ලබන සහතිකයක් සාක්ෂි වශයෙන් ආවේශ්‍ය කරගැනීම කළයුතු අතර එහි ඇතුළත් කරුණු සම්බන්ධයෙන් බැලූ බැල්මට සාක්ෂ්‍ය වන්නේ ය.

15. මේ නියෝගවල විධිවිධාන උල්ලංඝනය කරන හෝ අවස්ථාවෝචිත පරිදි, නිසිබලධරයා විසින් හෝ යම් පොලිස් නිලධාරියෙකු, හෝ ශ්‍රී ලංකා යුද්ධ හමුදාවේ, ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ යම් සාමාජිකයෙකු හෝ විසින්, මේ නියෝගවල විධිවිධාන යටතේ කරනු ලබන හෝ දෙනු ලබන යම් නියෝග හෝ විධානවලට අනුකූලවීම ප්‍රතික්ෂේප කරන හෝ අනුකූලවීමට අපොහොසත් වන තැනැත්තා මේ නියෝග යටතේ තම රාජකාරිය ඉටුකරමින් සිටින අවස්ථාවෝචිත පරිදි නිසිබලධරයා හෝ ඔහුගේ විධාන අනුව ක්‍රියාකරන වෙනත් තැනැත්තකු හෝ යම් පොලිස් නිලධාරියකු හෝ ශ්‍රී ලංකා යුද්ධ හමුදාවේ, ශ්‍රී ලංකා නාවික හමුදාවේ, හෝ ශ්‍රී ලංකා ගුවන් හමුදාවේ යම් සාමාජිකයෙකු එකී රාජකාරිය ඉටුකිරීමෙන් වළක්වන, හෝ එවැන්නකුට බාධා කරන තැනැත්තා, එකී රාජකාරිය ඉටුකිරීම වැළැක්වීමට හෝ එයට බාධා කිරීමට වෙනත් තැනැත්තකුට ඉඩ සලස්වන යම් තැනැත්තකු මේ නියෝග යටතේ වරදකට වරදකරු වන්නේ ය.

16. මේ නියෝග යටතේ වරදක් කරනු ලැබූ යම් තැනැත්තකු, කොළඹ දී පවත්වන ශ්‍රී ලංකා මහාධිකරණය විසින් හෝ ආණ්ඩුක්‍රම ව්‍යවස්ථාවේ 154හ ව්‍යවස්ථාව යටතේ බස්නාහිර පළාත සඳහා ස්ථාපිත, කොළඹ දී පවත්වන මහාධිකරණය විසින් විභාග පැවැත්වීමෙන් පසු වරදකරු කිරීමේ දී මාස තුනකට නොඅඩු අවුරුදු පහකට නොවැඩි කාලයක් සඳහා බරපතල වැඩ සහිත බන්ධනාගාරගත කිරීමකට සහ රුපියල් ලක්ෂ පහකට නොඅඩු දඩයකට යටත් විය යුතු ය.

## I වැනි උපලේඛනය

ගාල්ල අධි ආරක්ෂිත කළාපය සමන්විත වන ප්‍රදේශය

(2 වැනි නියෝගය )

‘ අ ’ කොටස

ශ්‍රී ලංකා නාවික හමුදා මූලස්ථානය - දක්ෂිණ, සමන්විත වන ප්‍රදේශය

ශ්‍රී ලංකා නාවික හමුදා මූලස්ථානය දක්ෂිණ, ප්‍රදේශය, “ A ” ලෙස ලකුණු කොට මේ සමග අමුණා ඇති ගාල්ල සිතියමේ “ 1 ” ලෙස පෙන්නුම් කරන ප්‍රදේශයෙන් සමන්විත වන අතර ශ්‍රීඩි අංක 392934, 392933, 400932 සහ 400931 ඇතුළත, පහත දැක්වෙන මායිම් තුළ පිහිටා තිබේ :—

- උතුරු : පෙට්ටිගලවත්ත, සමුද්‍ර මාවත දරන අංක 146/A දරන ස්ථානයේ පිහිටි සෙලින්කෝ ග්‍රාමීන් ක්‍රෙඩිට් බැංකුව අසලින් ආරම්භව, මාගාල්ලේ පාලම අසල පිහිටි මුස්ලිම් පල්ලිය දක්වා මීටර් 800ක් දකුණු දිශාවට ;
- නැගෙනහිර : මාගාල්ල පාලම අසල, මුස්ලිම් පල්ලිය පිහිටි ලක්ෂයේ සිට කිලෝමීටර් 1 ක් පමණ මුහුද දිශාවට ;
- දකුණට : අවසානයට සඳහන් කළ ලක්ෂයෙන් පටන්ගෙන දකුණු පස සිට වම්පස දෙසට මීටර් 800 ක දුරක් මුහුදු සීමාව දක්වා ; සහ
- බස්නාහිර : අවසානයට සඳහන් කළ ලක්ෂයේ සිට උතුරු දෙසට අදින ලද රේඛාවක් ඔස්සේ, එකී රේඛාව ගාල්ල පෙට්ටිගලවත්ත, සමුද්‍ර මාවතේ අංක 146/A දරන තැන පිහිටි සෙලින්කෝ ග්‍රාමීන් ක්‍රෙඩිට් බැංකුව හමුවන ලක්ෂය දක්වා.

‘ආ’ කොටස

ශ්‍රී ලංකා වරාය අධිකාරිය පිහිටි භූමිභාගය සමන්විත වන ප්‍රදේශය

ශ්‍රී ලංකා වරාය අධිකාරිය ප්‍රදේශය, මෙයට යා කොට “A” ලෙස ලකුණු කොට ඇති ගාල්ල සිතියමේ “2” වශයෙන් පෙන්වුම් කරන භූමියෙන් සමන්විත වන අතර, ග්‍රිඩ් අංක 396928, 401928, 401933, 406930, 406928 සහ 403927 ඇතුළත, මෙහි පහත දැක්වෙන මායිම් තුළ පිහිටා ඇත :—

- උතුරු : මාගාල්ල පාලමේ සිට දකුණු දෙසට, මීටර් 400 ක් දුරින් පිහිටි ගාල්ල, මාගාල්ලේ අංක 400 දරන තැන පිහිටි අසෝක චිරතුංගට අයත් පරිශ්‍රය දක්වා සහ එතැන් සිට මීටර් 400ක දුරක් දක්වා ;
- නැගෙනහිර : ගාල්ල, මාගාල්ලේ අංක 400 දරන තැන පිහිටි අසෝක චිරතුංග යන අයට අයත් පරිශ්‍රයේ සිට ක්ලෝසෙන්බර්ග් හෝටලයේ ද්වාරය හරහා කිලෝමීටර් 1ක් පමණ දුරින් පිහිටි නාවික හමුදා ආරක්ෂක කුටිය තෙක් ;
- දකුණට : අවසානයට සඳහන් කළ ලක්ෂයේ සිට මුහුදු අයින දිගේ කිලෝමීටර් 1ක් පමණ දුර පිහිටි ලක්ෂය තෙක් ගාල්ල දෙසට ;
- බස්නාහිර : මුහුදේ වම් මායිම දිගේ කිලෝමීටරයක් පමණ දුරින් පිහිටි මාගාල්ල පාලම හමුවන තෙක්, උතුරු දෙසට.

‘ඇ’ කොටස

ලංකා බැංකු තෙල් සංස්ථාව පිහිටි භූමිභාගය සමන්විත වන ප්‍රදේශය

ලංකා බැංකු තෙල් සංස්ථා ප්‍රදේශය, මෙයට යා කොට “A” ලෙස ලකුණු කොට තිබෙන ගාල්ල සිතියමේ “3” වශයෙන් පෙන්වුම් කරන භූමිභාගයෙන් සමන්විත වන අතර, ග්‍රිඩ් අංක 404931, 404932, 405932, සහ 405931 ඇතුළත, පහත දැක්වෙන මායිම් තුළ පිහිටා තිබේ :

- උතුරු : මාගාල්ලේ සර්කියුලර් පාරේ අංක 291 දරන තැන ඊ. එච්. රත්න නමැති අයට අයත් පරිශ්‍රය පිහිටි ලක්ෂයේ සිට දකුණු දෙසට මීටර් 125 ක දුරක් දක්වා එච්. ජී. ආර්. උපුල් විජේරත්න නමැති අයට අයත්, මාගාල්ලේ මැද්දවත්තේ අංක 289/21 දරන පරිශ්‍රය හමුවන තෙක් ;
- නැගෙනහිර : අවසානයට සඳහන් කළ ලක්ෂයේ සිට, පහළට ඇදී රේඛාවක් ඔස්සේ, එකී රේඛාව මාගාල්ලේ, මාතර පාරේ අංක 289/ඒ දරන තැන, කේ. ඩී. ධම්මික නමැති අයට අයත් පරිශ්‍රය හමුවන තෙක් මීටර් 300ක් පමණ දුරක් ;
- දකුණට : අවසානයට සඳහන් කළ ලක්ෂයේ සිට ගාල්ල දෙසට අදින ලද රේඛාවක් දිගේ ගොස් ඉන් පසු මීටර් 125 ක් පමණ දුරක්, එකී රේඛාව ගාල්ලේ, මාගාල්ලේ, සර්කියුලර් පාරේ අංක 317 දරන, කළුආච්චි ආරියවතී යන අයට අයත් පරිශ්‍රය හමුවන ලක්ෂය දක්වා ;
- බස්නාහිර : අවසානයට සඳහන් කළ ලක්ෂයේ සිට උතුරු දෙසට අදින ලද රේඛාව ඔස්සේ එකී රේඛාව, මාගාල්ලේ, සර්කියුලර් පාරේ, අංක 291 දරන තැන, ඒ. එච්. රත්න යන අයට අයත් පරිශ්‍රය හමුවන තෙක්.

## ‘ ඇ ’ කොටස

## ලාභී ගැසට් පිහිටි භූමිභාගය සමන්විත වන ප්‍රදේශය

ලාභී ගැසට් ප්‍රදේශය, මෙයට යා කොට ඇති “A” ලෙස ලකුණු කොට තිබෙන ගාල්ල සිතියමේ “4” වශයෙන් පෙන්නුම් කරන භූමිභාගයෙන් සමන්විත වන අතර, ග්‍රිඩ් අංක 406931 දරන ස්ථානයේ, පහත දැක්වෙන මායිම් තුළ පිහිටා තිබේ :—

- උතුරු : ගාල්ලේ, මාගාල්ලේ, මැද්දවත්තේ අංක 289/8 දරන තැන යූ. පී. ශිරෝමි දීපිකා නමැති අයට අයත් පරිශ්‍රය පිහිටි ලක්ෂයේ සිට දකුණු දෙසට ඇඳි රේඛාවක් ඔස්සේ මීටර් 75ක් පමණ දුරක් එකී රේඛාව ගාල්ලේ සුධර්මා මහා විද්‍යාලය හමුවන තෙක් ;
- නැගෙනහිර : අවසානයට සඳහන් කළ ලක්ෂයේ සිට, පහළට ඇඳි රේඛාවක් ඔස්සේ, මීටර් 100ක් පමණ දුරක් එකී රේඛාව ගාලු - මාතර මහා මාර්ගයේ පිහිටි රුහුණු සංවර්ධන බැංකුව හමුවන තෙක් ;
- දකුණ : අවසානයට සඳහන් කළ ලක්ෂයේ සිට ගාල්ල දෙසට, මීටර් 75ක් පමණ දුරින් පිහිටි මාගාල්ලේ, මාතර පාරේ, අංක 289/A දරන තැන පිහිටි කේ. ඩී. ධම්මිකා නමැති අයට අයත් පරිශ්‍රය හමුවන තෙක් ;
- බස්නාහිර : අවසානයට සඳහන් කළ ලක්ෂයේ සිට උතුරු දෙසට ඇඳි රේඛාව ඔස්සේ එකී රේඛාව, ගාල්ලේ, මාගාල්ලේ, මැද්දවත්තේ, අංක 239/8 දරන තැන පිහිටි, යූ. පී. ශිරෝමි දීපිකා නමැති අයට අයත් පරිශ්‍රය හමුවන තෙක්.

## II වැනි උපලේඛනය

මාතර අධි ආරක්ෂිත කළාපය සමන්විත වන ප්‍රදේශය  
(සිපෙටිකෝ ගබඩා කිරීමේ සහ බවුසර් ගාල් කිරීමේ ස්ථාන )

(2 වැනි නියෝගය )

මාතර අධි ආරක්ෂිත කළාපය (ලංකා බනිජ තෙල් සංස්ථාවේ (සිපෙටිකෝ) ගබඩා කර තැබීමේ සහ බවුසර් ගාල් කර තැබීමේ ප්‍රදේශය), මෙයට යා කොට ඇති “B” වශයෙන් ලකුණු කළ මාතර සිතියමේ පෙන්නුම් කොට ඇති භූමිභාගයෙන් සමන්විත වන අතර ග්‍රිඩ් අංක 746840, 748840, 746842 සහ 748842 ඇතුළත, පහත දැක්වෙන මායිම් තුළ පිහිටා තිබේ :—

- උතුරු : රාජ්‍ය දැව සංස්ථාවේ ප්‍රාදේශීය කාර්යාලය පිහිටි ලක්ෂයේ සිට දකුණු දෙසට අඳින ලද රේඛාවක් ඔස්සේ එකී රේඛාව ගුඩ් ඡෙඩ් පාර හමුවන තෙක්, මීටර් 300 ක් පමණ දුරින් පිහිටි ලක්ෂයක් දක්වා ;
- නැගෙනහිර : අවසානයට සඳහන් කරන ලද ලක්ෂයේ සිට, පහළට අඳින ලද රේඛාවක් ඔස්සේ, එකී රේඛාව මාතර හක්මණ පාරේ අංක 67 දරන තැන පිහිටි ලලිතා ප්‍රින්ටර්ස් ඇන්ඩ් කොමියුනිකේෂන්ස් හමුවන ලක්ෂය දක්වා මීටර් 300ක් පමණ දුරක් ;
- දකුණ : අවසන් වරට සඳහන් ලක්ෂයේ සිට, මීටර් 200ක් පමණ දකුණු දෙසට ගොස්, එකී ලක්ෂයේ සිට වම් පැත්තට, කොඩිතුවක්කු ටයර් සෙන්ටර් පරිශ්‍රය පිහිටි ස්ථානය දක්වා ;
- බස්නාහිර : අවසන් වරට සඳහන් ලක්ෂයේ සිට උතුරු දෙසට ඇඳි රේඛාවක් ඔස්සේ එකී රේඛාව රාජ්‍ය දැව සංස්ථාවේ ප්‍රාදේශීය කාර්යාල හමුවන ලක්ෂය දක්වා.







